



सत्यमेव जयते

प्रधान मंत्री
Prime Minister
संदेश

हमारी सेना के जांबाज साथियों, पूर्व सैनिकों और उनके परिवारों को सेना दिवस 2023 की हार्दिक शुभकामनाएं।

देश की सुरक्षा में हमारे वीर-वीरांगनाओं का शौर्य और समर्पण हर देशवासी को प्रेरित करता है।

परिस्थितियां कितनी भी विकट हों, हमारे पराक्रमियों के हौसले कभी नहीं डिगते। देश की रक्षा हो, प्राकृतिक आपदा हो या मानवीय संकट, भारतीय सेना का साहस, अनुशासन और देशवासियों की सहायता के लिए अटूट प्रतिबद्धता सराहनीय है।

दुनिया की सबसे शक्तिशाली और पेशेवर सेनाओं में से एक भारतीय सेना के शूरवीर साथी न केवल अपने समर्पण और त्याग के लिए जाने जाते हैं, बल्कि विश्व शांति और मानव कल्याण के लिए विदेशों में भी उसी सामर्थ्य के साथ राष्ट्र का प्रतिनिधित्व करते हैं।

माँ भारती के वीर सपूतों पर पूरे देश को गर्व है। 'सेवा परमो धर्मः' के भाव के साथ मातृभूमि के लिए सर्वस्व न्यौछावर करने को हरदम तैयार रहने वाले रणबांकुरों को मैं नमन करता हूँ।

देश की आजादी का अमृत काल हम सभी के लिए विकसित भारत के निर्माण के लिए एकजुट होकर कार्य करने का कर्तव्य काल है। इस संकल्प की सिद्धि में भारतीय सेना के हमारे साथियों का योगदान अहम् रहने वाला है।

सेना दिवस देश के लिए सर्वोच्च बलिदान देने वाले वीरों के स्मरण का भी अवसर है। मुझे विश्वास है कि हमारी सेना राष्ट्र निर्माण के कार्य में सतत योगदान देती रहेगी।

माँ भारती की सेवा में समर्पित शूरवीरों और उनके परिजनों को सेना दिवस की एक बार फिर बधाई और भविष्य के लिए अनंत शुभकामनाएं।

जय हिन्द!

(नरेन्द्र मोदी)

नई दिल्ली
पौष 23, शक संवत् 1944
13 जनवरी, 2023